

القرآن

﴿أَهْدِنَا الصِّرَاطَ الْمُسْتَقِيمَ﴾

“(അല്ലാഹുവേ!) നീ ഞങ്ങളെ നേരായ പാതയിലേക്ക് നയിക്കേണമേ.”

ഹിദായത്ത് രണ്ട് ഇനമുണ്ട്:

(1) هِدَايَةُ الْإِزْشَادِ وَالْبَيَانِ

സന്മാർഗം വിവരിച്ചു കൊടുക്കുകയും പഠിപ്പിക്കുകയും ചെയ്യുക.

(2) هِدَايَةُ التَّوْفِيقِ

സന്മാർഗത്തിലേക്ക് ഹൃദയത്തെ നയിക്കുക.

സന്മാർഗം വിവരിച്ചു കൊടുക്കാനും പഠിപ്പിക്കാനും മനുഷ്യർക്ക് സാധിക്കും. അല്ലാഹു പറഞ്ഞിരിക്കുന്നു:

﴿وَإِنَّكَ لَتَهْدِي إِلَى صِرَاطٍ مُسْتَقِيمٍ ۝ الشورى: ൨൦﴾

“(ഓ നബിയേ!) താങ്കൾ നേരായ പാതയിലേക്ക് നയിക്കുന്നു.”

ഇവിടെ ഉദ്ദേശം സന്മാർഗം പറഞ്ഞു കൊടുക്കലും സന്മാർഗത്തിലേക്ക് ക്ഷണിക്കലുമാണ്.

എന്നാൽ മറ്റൊരു ആയത്തിൽ അല്ലാഹു പറഞ്ഞത് നോക്കുക:

﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ وَهُوَ أَعْلَمُ بِالْمُهْتَدِينَ﴾ ٥٦

القصص: ٥٦

“(ഓ നബിയേ!) താങ്കൾ ഇഷ്ടപ്പെടുന്നവരെ സന്മാർഗത്തിലാക്കാൻ താങ്കൾക്ക് സാധ്യമല്ല. എന്നാൽ അല്ലാഹു അവനുദ്ദേശിക്കുന്നവരെ സന്മാർഗത്തിലാക്കുന്നു. അവൻ സന്മാർഗത്തിലായവരെ ഏറ്റവും നന്നായി അറിയുന്നവനാകുന്നു.”

﴿أَهْدِنَا الصِّرَاطَ الْمُسْتَقِيمَ﴾ എന്ന ആയത്തിൽ സന്മാർഗം സ്വീകരിച്ച മുസ്‌ലിംകൾ തന്നെയാണ് അല്ലാഹുവിനോട് സന്മാർഗം ചോദിക്കുന്നത്. കാരണം, ജീവിതത്തിലെ ഓരോ ഘട്ടത്തിലും ഹിദായത്ത് ആവശ്യമാണ്. ഇസ്‌ലാമിലേക്ക് ഹിദായത്ത് ലഭിച്ചവർക്ക് തന്നെ കൂടുതൽ നന്മകൾ ചെയ്യാൻ പ്രത്യേകമായ ഹിദായത്ത് വേണ്ടതുണ്ട്. അതുപോലെ ലഭിച്ച ഹിദായത്തിൽ ഉറച്ചുനിൽക്കേണ്ടതുമാണ്. ഇതുകൊണ്ടെല്ലാം ഓരോ തവണയും ഏറ്റവും ചുരുങ്ങിയത് 17 തവണ മുസ്‌ലിംകൾ മുഴുവൻ അല്ലാഹുവിനോട് ഈ പ്രാർത്ഥന നടത്തുന്നു.

ഏദയത്തെ നേർവഴിയിലേക്ക് നയിക്കുന്നവൻ അല്ലാഹു മാത്രമാണ്. അല്ലാഹുവിനോട് സന്മാർഗത്തിൽ നിലനിർത്താൻ എപ്പോഴും പ്രാർത്ഥിച്ചു കൊണ്ടിരിക്കണം.

നബി ﷺ യുടെ ഒരു പ്രാർത്ഥന നോക്കൂ:

اللَّهُمَّ يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ

“ഹൃദയങ്ങളെ മാറ്റിമറിക്കുന്നവനായ അല്ലാഹുവേ! എന്റെ ഹൃദയത്തെ നിന്റെ ദീനിൽ നീ ഉറപ്പിച്ചു നിർത്തേണമേ.”

മറ്റൊരു പ്രാർത്ഥന കാണുക:

اللَّهُمَّ مُصَرِّفَ الْقُلُوبِ صَرِّفْ قُلُوبَنَا عَلَى طَاعَتِكَ

“ഹൃദയങ്ങളെ തിരിച്ചുവിടുന്നവനായ അല്ലാഹുവേ!! ഞങ്ങളുടെ ഹൃദയങ്ങളെ നിന്നെ അനുസരിക്കുന്നതിലേക്ക് നീ തിരിച്ചു വിടേണമേ!”.